

តុលាការកំពូល  
 សំណុំរឿងព្រហ្មទណ្ឌ  
 លេខ: ៣៨  
 ចុះថ្ងៃទី០៤-០៤-២០០៥  
 សាលដីកា  
 លេខ: ៩២  
 ចុះថ្ងៃទី០២-១១-២០០៥

ព្រះរាជាណាចក្រកម្ពុជា  
 ជាតិ សាសនា ព្រះមហាក្សត្រ  
 តាងនាមប្រជារាស្ត្រខ្មែរ  
 តុលាការកំពូល

បានបើកសវនាការជំនុំជម្រះជាសាធារណៈនៅថ្ងៃទី០២ ខែវិច្ឆិកា ឆ្នាំ  
 ២០០៥ ដោយមានសមាសភាពក្រុមប្រឹក្សាជំនុំជម្រះដូចតទៅ៖

- ១-ឯកឧត្តម ... ប្រធាន
- ២-លោក ... ចៅក្រម
- ៣-លោក ... ចៅក្រម
- ៤-លោក ... ចៅក្រម
- ៥-លោក ... ចៅក្រមរបាយការណ៍

ក្រឡាបញ្ជី  
 លោក...

តំណាងមហាអយ្យការ

ឯកឧត្តម...អគ្គព្រះរាជអាជ្ញារង

ដើម្បីជំនុំជម្រះលើបណ្តឹង សាទុក្ខពីសាលដីកាព្រហ្មទណ្ឌលេខ៤៦"ជ"ចុះ  
 ថ្ងៃទី០៨ខែកញ្ញា ឆ្នាំ២០០៣ របស់សាលាឧទ្ធរណ៍ និងសំណុំរឿងព្រហ្មទណ្ឌ  
 លេខ៣៨ ចុះថ្ងៃទី០៤ ខែមេសា ឆ្នាំ២០០៥ របស់តុលាការកំពូល។

ពីបទៈ ប្លន់ទ្រព្យសម្បត្តិអ្នកដទៃ តាមបញ្ញត្តិមាត្រា៦ នៃច្បាប់ស្តីពីស្ថាន  
ទម្ងន់នៃទោសបទឧក្រិដ្ឋ ប្រព្រឹត្តនៅភ្នំពេញ កាលពីថ្ងៃទី១៦ ខែកញ្ញា ឆ្នាំ  
២០០២។

-ជនជាប់ចោទឈ្មោះ កហល (ជាចុងបណ្តឹងសាទុត្វ) ភេទប្រុសអាយុ  
១៧ឆ្នាំ ជាតិខ្មែរ កើតនៅក្រុងភ្នំពេញ ទីលំនៅផ្ទះលេខ២១ សង្កាត់ស្រះចក  
ខណ្ឌដូនពេញ ក្រុងភ្នំពេញ មុខរបរសិស្ស។ ឪពុកឈ្មោះ... ម្តាយឈ្មោះ...ទោស  
ពីមុនគ្មាន។

-ដើមបណ្តឹងរដ្ឋប្បវេណីឈ្មោះ ថងាន ភេទប្រុស អាយុ១៤ឆ្នាំ ទីលំនៅ  
ផ្ទះលេខ៥ សង្កាត់ស្រះចក ខណ្ឌដូនពេញ ក្រុងភ្នំពេញ។

-អគ្គព្រះរាជអាជ្ញាសាលាឧទ្ធរណ៍ "ជាម្ចាស់បណ្តឹងសាទុត្វ"។

-តាមរបាយការណ៍សំយោគ ចុះថ្ងៃទី២៥ ខែកញ្ញា ឆ្នាំ២០០២ នគរបា  
លខណ្ឌដូនពេញបានបញ្ជាក់ថា៖ នៅថ្ងៃទី១៦ខែកញ្ញា ឆ្នាំ២០០២ វេលាម៉ោង  
០៦,៣០នាទីប្រឹក ជនរងគ្រោះចេញពីផ្ទះមករៀនគួរនៅក្នុងអនុវិទ្យាល័យវត្តភ្នំ  
ពេលទៅដល់សាលា គឺពុំទាន់មានសិស្សមកច្រើនទេ។នៅខណៈពេលដែលជន  
រងគ្រោះកំពុងអង្គុយលេងនៅមុខថ្នាក់រៀន ស្រាប់តែជនល្មើសឈ្មោះ កហល  
និងបក្សពួក០៣នាក់ទៀត បានចូលមកក្របួចអារវជនរងគ្រោះរួចវាយជាច្រើន  
ដៃ ហើយដោះយកសម្ភារៈពីជនរងគ្រោះរួមមានជញ្ជ័នទ្រទិសមួយរង តម្លៃ  
៣០ដុល្លា ប្រាក់ដុល្លាអាមេរិកចំនួន១៥ដុល្លា នាឡិកាដៃមួយគ្រឿង និង  
ស្បែកជើងមួយគូ បន្ទាប់មកក្រុមជនល្មើសបានរត់គេចខ្លួនបាត់។

-បានឃើញសេចក្តីសន្និដ្ឋាន របស់តំណាងអយ្យការអមតុលាការក្រុង  
ភ្នំពេញថា៖ សម្រេចចោទប្រកាន់ឈ្មោះ កហល ភេទប្រុសអាយុ១៧ឆ្នាំ ជាតិខ្មែរ  
(នៅលីវ) មានទីលំនៅបច្ចុប្បន្នផ្ទះលេខ២១ សង្កាត់ស្រះចក ខណ្ឌដូនពេញ

ក្រុងភ្នំពេញពីបទ៖ ប្តូរយកទ្រព្យសម្បត្តិអ្នកដទៃ តាមដីកាលេខ៣០៧៣/ ២០០២ ចុះថ្ងៃទី១២ ខែវិច្ឆិកា ឆ្នាំ២០០២។

-បានឃើញសាលក្រមប្រហូទណ្ឌលេខ០៩"ខ" ចុះថ្ងៃទី២៤ ខែមករា ឆ្នាំ ២០០៣ របស់តុលាការក្រុងភ្នំពេញ ដែលបានសម្រេច៖

១-លើកលែងចោទប្រកាន់ឱ្យឈ្មោះ កហល ភេទប្រុសអាយុ១៧ឆ្នាំ រួចខ្លួនពីបទចោទប្រកាន់កាលពីថ្ងៃទី២២ ខែកញ្ញា ឆ្នាំ២០០២ ប្រព្រឹត្តនៅទីក្រុងភ្នំពេញ ចាប់ពីពេលនេះតទៅ។

២-ផ្ដន្ទាទោសលើឈ្មោះ កហល ភេទប្រុសអាយុ១៧ឆ្នាំ ដាក់ពន្ធនាគារកំណត់០២ឆ្នាំ គិតពីថ្ងៃឃុំខ្លួន។

ពីបទ៖ប្តូរតាមបញ្ញត្តិមាត្រា៦ នៃច្បាប់ស្តីពីស្ថានទម្ងន់ទោស នៃបទឧក្រិដ្ឋនិងមាត្រា៨ នៃច្បាប់ប្រហូទណ្ឌអន្តរកាល ប្រព្រឹត្តនៅទីក្រុងភ្នំពេញ កាលពីថ្ងៃទី១៦ ខែកញ្ញា ឆ្នាំ២០០២។

៣-សាលក្រមនេះជំនុំជម្រះ និងប្រកាសជាសាធារណៈ ចំពោះមុខជនជាប់ចោទ កំបាំងមុខជនរងគ្រោះ បើកផ្លូវប្តឹងទាស់ និងប្តឹងឧទ្ធរណ៍តាមកំណត់ច្បាប់។

-បានឃើញបណ្តឹងឧទ្ធរណ៍លេខ០៤ ចុះថ្ងៃទី២៤ ខែមករា ឆ្នាំ២០០៣ របស់លោកព្រះរាជអាជ្ញា អមតុលាការក្រុងភ្នំពេញ ប្តឹងមិនសុខចិត្តនឹងសាលក្រមប្រហូទណ្ឌលេខ០៩"ខ" ចុះថ្ងៃទី២៤ ខែមករា ឆ្នាំ២០០៣ របស់តុលាការក្រុងភ្នំពេញ លើសេចក្តីសម្រេចទាំងមូល។

-បានឃើញសេចក្តីសន្និដ្ឋាន របស់តំណាងមហាអយ្យការអមសាលាឧទ្ធរណ៍ថា៖

១-ទទួលបណ្តឹងឧទ្ធរណ៍លេខ០៤ ចុះថ្ងៃទី២៤ ខែមករា ឆ្នាំ២០០៣ របស់  
អយ្យការអមតុលាការក្រុងភ្នំពេញ ទុកជាត្រឹមត្រូវតាមទម្រង់ និងគតិច្បាប់។

២-បដិសេធសាលក្រមលេខ០៩ ចុះថ្ងៃទី២៤ ខែមករា ឆ្នាំ២០០៣ របស់  
តុលាការក្រុងភ្នំពេញ ចោលជាអសារបង់។

៣-ជំនុំជម្រះឡើងវិញ ឱ្យបានត្រឹមត្រូវតាមបញ្ញត្តិច្បាប់ ដែលបានចោទ  
ប្រកាន់ ដោយអយ្យការក្រុងភ្នំពេញ ទាំងបទល្មើសប្លន់កាលពីថ្ងៃទី១៦ ខែកញ្ញា  
ឆ្នាំ២០០២ ផង និងថ្ងៃទី២២ ខែកញ្ញា ឆ្នាំ២០០២ ផង។

-បានឃើញសាលដីកាព្រហ្មទណ្ឌលេខ៤៦"ជ" ចុះថ្ងៃទី០៨ ខែកញ្ញា ឆ្នាំ  
២០០៣ របស់សាលាឧទ្ធរណ៍ ដែលបានសម្រេច៖

១-ទទួលបណ្តឹងឧទ្ធរណ៍ ចុះថ្ងៃទី២៤ ខែមករា ឆ្នាំ២០០៣ របស់ព្រះ  
រាជអាជ្ញាតុលាការក្រុងភ្នំពេញ ទុកជាត្រឹមត្រូវតាមទម្រង់ច្បាប់។

២-តម្កល់សាលក្រមព្រហ្មទណ្ឌលេខ០៩"ខ" ចុះថ្ងៃទី២៤ ខែមករា ឆ្នាំ  
២០០៣ របស់តុលាការក្រុងភ្នំពេញ ទុកជាបានការរៀបរយលែងតែចំណុចទី១ នៃ  
សាលក្រម ត្រូវបដិសេធចោលដោយសម្រេចផ្តន្ទាទោសលើឈ្មោះ កហល ភេទ  
ប្រុសអាយុ១៧ឆ្នាំដាក់ពន្ធនាគារកំណត់០១ឆ្នាំ តែទោសនេះព្យួរទាំងអស់ដោយ  
ទុករយៈពេលសាកល្បងប្រាំឆ្នាំ(៥ឆ្នាំ) បទល្មើស ដែលមានចែងនិងផ្តន្ទាទោស  
តាមមាត្រា៤៥ និង៧០ នៃច្បាប់ព្រហ្មទណ្ឌអន្តរកាល។

៣-សាលដីកានេះជំនុំជម្រះ និង ប្រកាសជាសាធារណៈចំពោះមុខជន  
ជាប់ចោទ មេធាវីជនជាប់ចោទកំបាំងមុខដើមបណ្តឹងរដ្ឋប្បវេណី បើកផ្លូវប្តឹងតវ៉ា  
ក្នុងកំណត់ច្បាប់។

-បានឃើញបណ្តឹងសាទុក្ខលេខ១១០ ចុះថ្ងៃទី២១ ខែតុលា ឆ្នាំ២០០៣  
របស់ឯកឧត្តមអគ្គព្រះរាជអាជ្ញាសាលាឧទ្ធរណ៍ ប្តឹងមិនសុខចិត្តនឹងសាលដីកា

ប្រាហ្មណ៍លេខ៤៦"ជ" ចុះថ្ងៃទី០៨ ខែកញ្ញា ឆ្នាំ២០០៣ របស់សាលាឧទ្ធរណ៍ ត្រង់ចំណុចកែប្រែបទល្មើសខុសពីប្រភេទអំពើល្មើស ដែលជាអំពើប្លន់ ផ្តល់ ស្ថានសម្រាល និងព្យួរទោស ខុសពីច្បាប់ម្ល៉េងទោស។

-បានឃើញសារណា ក្នុងបណ្តឹងសាទុក្ខលេខ៤១០ ចុះថ្ងៃទី០៨ ខែកញ្ញា ឆ្នាំ២០០៣ របស់ឯកឧត្តមអគ្គព្រះរាជអាជ្ញាសាលាឧទ្ធរណ៍ (ជាម្ចាស់បណ្តឹងសា ទុក្ខ) ធ្វើឡើងតាមកំណត់ច្បាប់។

-បានឃើញសារណាតប ចុះថ្ងៃទី១៧ ខែមិថុនា ឆ្នាំ២០០៥ របស់ឈ្មោះ កហល (ជាចុងបណ្តឹងសាទុក្ខ)ធ្វើឡើងក្នុងកំណត់ច្បាប់។

-បានស្តាប់ចៅក្រមរបាយការណ៍អានរបាយការណ៍

-បានស្តាប់សេចក្តីសន្និដ្ឋាន របស់តំណាងមហាអយ្យការអមតុលាការ កំពូលថ្នាក់

-មានបន្ទុក និងពិរុទ្ធភាពគ្រប់គ្រាន់លើឈ្មោះ កហល ពីបទប្លន់ទ្រព្យ សម្បត្តិអ្នកដទៃកាលពីថ្ងៃទី២២ ខែកញ្ញា ឆ្នាំ២០០២ នៅក្រុងភ្នំពេញ។

-បដិសេធសាលដីកាប្រាហ្មណ៍លេខ៤៦"ជ" ចុះថ្ងៃទី០៨ខែកញ្ញាឆ្នាំ២០ ០៣ របស់សាលាឧទ្ធរណ៍ចោលជាអសារបង់។

-បានស្តាប់ក្រឡាបញ្ជីអានបណ្តឹងសាទុក្ខ និងសារណារបស់អគ្គព្រះរាជ អាជ្ញាអមសាលាឧទ្ធរណ៍នៅពេលជំនុំជម្រះ។

-បានស្តាប់ចម្លើយអះអាងរបស់ឈ្មោះ កហល (ជាចុងបណ្តឹងសាទុក្ខ) នៅពេលជំនុំជម្រះថ្នាក់ ខ្ញុំមិនបានវាយគេទេ ប្រឹកឡើងខ្ញុំបានទៅសាលារៀន ឃើញឈ្មោះ ថង អង្គុយមុខថ្នាក់រៀនស្រាប់តែឈ្មោះ ជចរ,សសភ និង រទ ស្ទុះទៅវាយឈ្មោះ ថង ខ្ញុំមិនបានវាយគេទេ ខ្ញុំសូមដោះលែងខ្ញុំទៅជួបក្រុម គ្រួសារវិញ។

-បានស្តាប់សេចក្តីសន្និដ្ឋានរបស់លោក.....ជាមេធាវីការពារឱ្យជនជាប់  
ចោទឈ្មោះ កហល នៅពេលជំនុំជម្រះថ្មី៖ ទាក់ទងនឹងអង្គហេតុក្នុងរឿងនេះ  
កូនក្តីខ្ញុំគ្រាន់តែបានឈរនៅជិតគេទេ មិនបានចូលខ្លួនទៅវាយយករបស់គេទេ  
ក្រោយពេលដែលគេវាយយករបស់ទ្រព្យទៅអស់ ក៏កូនក្តីខ្ញុំនៅទីនោះដែរមិន  
រត់ទៅណាទេ ដូច្នេះការចោទកូនក្តីខ្ញុំពីបទឃ្នងក៏មិនត្រឹមត្រូវដែរ ហើយបើថា  
ទទួលផលចោរកម្មក៏អត់មានដែរ ព្រោះមិនបានយករបស់គេ មិនបានចាយលុយ  
ដែលលក់របស់នោះ។ ដូច្នេះរឿងនេះជារឿងភាន់ច្រឡំ ខ្ញុំបាទសូមតម្កល់សាលា  
ដីកាបស់សាលាឧទ្ធរណ៍ទុកជាបានការដដែល។

-បានស្តាប់សេចក្តីសន្និដ្ឋានបន្ថែម របស់តំណាងមហាអយ្យការអមតុ  
លាការកំពូល នៅពេលជំនុំជម្រះថ្មី៖

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់បណ្តឹងសាទុក្ខ និងសារណារបស់ឯកឧត្តមអគ្គព្រះ  
រាជអាជ្ញានៃសាលាឧទ្ធរណ៍ ចម្លើយរបស់ជនជាប់ចោទ និងសេចក្តីសន្និដ្ឋាន  
របស់មេធាវីជនជាប់ចោទ
- ក្រោយពីបានពិភាក្សាត្រឹមត្រូវតាមច្បាប់ហើយ។

**តុលាការកំពូល**

-យល់ឃើញថា បណ្តឹងសាទុក្ខលេខ១១១០ ចុះថ្ងៃទី២១ ខែតុលា ឆ្នាំ  
២០០៣ របស់អគ្គព្រះរាជអាជ្ញាសាលាឧទ្ធរណ៍ ធ្វើឡើងក្នុងកំណត់ច្បាប់ តុលា  
ការកំពូលអាចលើករឿងនេះមកជំនុំជម្រះបានតាមមាត្រា១៤ នៃច្បាប់ស្តីពីការ  
ចាត់តាំង និង សកម្មភាពរបស់សាលាជម្រះក្តី។

-យល់ឃើញថា ការដែលសាលាឧទ្ធរណ៍សម្រេចកែប្រែបទចោទផ្ដន្ទាទោសក្រោមអប្បបរិមាណនៃទោស និងព្យួរទោសឈ្មោះ កហល នោះពុំទាន់មានមូលដ្ឋានច្បាស់លាស់នៅឡើយ និងជាការបំពានទៅនឹងមាត្រា៦ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ។

-យល់ឃើញថា ការដែលមេធាវីជនជាប់ចោទលើកឡើងថា កូនក្តីលោកពុំបានចូលរួមក្នុងអំពើប្លន់នោះ ជាការពុំត្រឹមត្រូវទេ ពីព្រោះថា ជនជាប់ចោទពុំបានប្តឹងសាទុក្ខពីការសម្រេចរបស់សាលាឧទ្ធរណ៍នោះទេ បានន័យថាជនជាប់ចោទទទួលស្គាល់នូវអំពើដែលខ្លួនបានប្រព្រឹត្តរួចហើយ។

-យល់ឃើញថា ការដែលតុលាការថ្នាក់ក្រោមពុំបានចាត់ការលើជនជាប់ចោទបីនាក់ទៀតនោះ ជាការធ្វើឱ្យជនល្មើសរួចផុតពីទណ្ឌកម្ម ពីព្រោះថាមានភស្តុតាងច្បាស់លាស់បញ្ជាក់ពីសាវតាជាតិ របស់ជនឈ្មោះ ជធរ, ឈ្មោះ សសភ ជាសិស្សថ្នាក់ទី៧A ប្រាកដមែន។

-យល់ឃើញថា សាលដីកាព្រហ្មទណ្ឌលេខ៤៦"ជ" ចុះថ្ងៃទី០៨ ខែកញ្ញា ឆ្នាំ២០០៣ របស់សាលាឧទ្ធរណ៍ ដែលបានសម្រេចសេចក្តីមកនេះមានការខុសឆ្គងទាំងទម្រង់ ទាំងគតិច្បាប់។

**ហេតុដូច្នោះ**

វិនិច្ឆ័យសេចក្តីចំពោះមុខជនជាប់ចោទ

១-ទទួលបណ្តឹងសាទុក្ខលេខ១១០ ចុះថ្ងៃទី២១ ខែតុលា ឆ្នាំ២០០៣ របស់សាលាឧទ្ធរណ៍ ទុកជាត្រឹមត្រូវតាមទម្រង់ នឹងគតិច្បាប់ ។

២-ទុកជាមោឃៈសាលដីកាព្រហ្មទណ្ឌលេខ៤៦"ជ" ចុះថ្ងៃទី០៨ ខែកញ្ញា ឆ្នាំ២០០៣ របស់សាលាឧទ្ធរណ៍ទាំងមូល។

៣-បង្វិលសំណុំរឿងព្រហ្មទណ្ឌលេខ៣៨ ចុះថ្ងៃទី០៤ ខែមេសា ឆ្នាំ ២០០៥ របស់តុលាការកំពូលទៅសាលាឧទ្ធរណ៍ដើម្បីជំនុំជម្រះជាថ្មីឡើងវិញ។

៤-សាលដីកានេះប្រកាសនាសវនាការជាសាធារណៈនៅថ្ងៃទី០២ ខែ វិច្ឆិកា ឆ្នាំ២០០៥។